



مبصر: جاوید اختر بھٹی

"لسانی مطالعے" ذو لسانی تحقیقی پیش کش:

روایت سال (2012ء) میں پروفیسر غازی علم الدین کی کتاب "لسانی مطالعے" شائع ہوئی۔ پروفیسر صاحب کا مختصر تعارف یوں ہے کہ انہوں نے پنجاب یونیورسٹی سے ایم اے عربی و علوم اسلامیہ کی ڈگری حاصل کی ہے، اور علامہ اقبال اور پن یونیورسٹی سے ایم فل کیا۔ آج کل گورنمنٹ کالج میر پور آزاد کشمیر میں تدریس کے شعبہ سے وابستہ ہیں۔ علمی و ادبی مجلہ "سرودش" کے مدیر اعلیٰ اور مجلہ "فکر مستقبل" کے نائب مدیر ہیں۔ ان کی کتاب "یثاق عمرانی" کے عنوان سے شائع ہوچکی ہے لسانی تحقیقی ایک اہم موضوع ہے۔ اس کے لیے محقق کوئی زبانوں کا عالم ہونا ضروری ہے۔ گزشتہ دور میں اس موضوع پر بہت اعلیٰ کام ہوا۔ اور لسانیات کے حوالے سے کام کرنے والے جو لوگ فوراً ہن میں آتے ہیں۔ ان میں سے چند اسمائے گرامی یہ ہیں۔ محمد حسین آزاد، حافظ محمود شیرانی، قاضی عبدالودود، کفی دہلوی، رشید حسن خان، ڈاکٹر محی الدین قادری زور، جابر علی سید، ڈاکٹر شمس الرحمن فاروقی، ڈاکٹر گیلان چند جیں، ڈاکٹر گوپی چند نارنگ، پروفیسر خلیل صدیقی، وارث سر ہندی اور شان الحق حقی۔ اردو زبان کی تحقیق میں ان محققین نے بہت وقیع کام کیا۔ اور انہوں نے اردو کی گرائی قدر خدمت بے لوث انداز میں کی۔ آج بھی، ہم ان کی رہنمائی میں آگے بڑھتے ہیں۔

زیر نظر کتاب (لسانی مطالعے) پروفیسر غازی علم الدین کے آٹھ مضمومین کا مجموعہ ہے۔ جو ماہنامہ "خبر اردو" (اسلام آباد) ماہنامہ "قومی زبان" (کراچی) اور سہ ماہی "ال المعارف" (لاہور) میں شائع ہوتے رہے۔

پروفیسر صاحب لکھتے ہیں:

"یہ ذو لسانی تحقیقی پیش کش جہاں اردو زبان کے تخلیقی سفر اور معنوی و اصطلاحی پس منظر سے روشناس

کرائے گی۔ وہاں اصلاح زبان و ادب کے شعور کا بھی باعث بنے گی۔"

اس کتاب کا پہلا مضمون "زبان کے اخلاقی احاطات کا نفسیاتی پس منظر" (ایک تحقیقی جائزہ)

شریعت کے خلاف کلمہ۔ بکواس اور بے حیائی کو "شطح" کہتے ہیں۔ اور "شطحات یا شطحیات" واصلانِ حق یا بزرگوں کا بے اختیاری میں کوئی ایسا کلمہ کہنا جو خلاف شریعت ہو۔ یہ وضاحت اس لیے ضروری ہے کہ پہلے مضمون کا بھی موضوع ہے۔

پروفیسر صاحب لکھتے ہیں:

"شطحیات کو تصوف سے اور تصوف کو ادب سے بھلا کیسے جدا کیا جا سکتا ہے؟ تصوف کے بارے میں ہر دو ر

میں مختلف آراء رہی ہیں۔ اس تحریر میں اس کے جواز یا عدم جواز کو ثابت کرنا مقصود نہیں بلکہ دیکھنا یہ ہے کہ

شطحیات نے زبان و ادب پر کیا اثرات مرتب کیے ہیں؟ لوگوں کے دینی اور فکری رہنمائی پر کس قدر اڑ ڈالا؟ زبان و ادب میں دخیل شطحیات پر مبنی کلمات، الفاظ و تراکیب اور اشعار و محاورات لوگوں کے قلب و ذہن اور عقائد میں کس طرح سرایت کر گئے؟ قطع نظر اس کے کشطیاتی مقولات تحقیق کی رو سے پایہ ثبوت تک پہنچتے ہیں یا نہیں۔ عربی، فارسی اور اردو میں کس طرح ان کا اثر و نفع اور رواج ہو گیا۔

پروفیسر صاحب کا خیال ہے کہ ”صوفیہ کی شطحیات کی تشریح، تقدیم یا تصویب کے لیے طویل مستقل مقالات لکھے گئے لیکن یہاں چند ایک مثالوں کے ذکر کرنے پر اکتفا کیا جاتا ہے۔“ اور وہ چند ایک جن پر اکتفا کیا گیا ان کے اسماء گرامی یہ ہیں۔ منصور حلال، جنید بغدادی، بازید بسطامی، مولانا جلال الدین رومی، میاں محمد بخش، شیخ عبدالقدیر جیلانی، حافظ شیرازی اور اپنے مرزا نوشہ اسد اللہ خان غالب۔

اس کے بعد محاورات کے باری آئی۔ اس میں اس طرح کے محاورات پر گرفت کی گئی۔ ”احمد کی گپڑی محمود کے سر۔“ ”احمد کی داڑھی بڑی یا محمود کی۔“ ”داڑھی کی آڑ میں شکار کرنا۔“

میرا خیال ہے کہ محاورے کا استعمال ہمارے لکھنے اور بولنے میں ختم ہو گیا ہے اور میں نے تو برسوں سے لوگوں کو بولتے نہیں سن۔ یوں سمجھتے کہ محاورے لغت کے مہمان ہیں۔ بول چال کی چیز نہیں رہے۔ سنا ہے کہ ابتداء میں پنجاب میں محاورے کا ”قتل عام“ ہوا اور پھر چند ایک محاورے باقی رہ گئے جنہیں آسانی سے سمجھا جا سکتا تھا اور اب وہ بھی نہیں رہے۔ دوسرا مضمون ”الفاظ کا تخلیقی اور معنوی و اصطلاحی پس منظر“ چند الفاظ کا پس منظر پیش کرتا ہوں۔

”اُم النجاش“ (کل برائیوں اور خباشوں کی ماں) خبائش جمع ہے خبث یا خباثت کی۔ اصطلاحاً شراب کو کہا جاتا ہے۔ چونکہ شراب برائیوں کی جڑ ہوتی ہے اور معصیت کا باعث بنتی ہے۔ لہذا اُم النجاش کہلاتی ہے۔ ”حلقة گوش“ یعنی غلام، فرمائیں بردار اور مطبع۔ ایران میں دستور تھا کہ غلاموں کے کانوں میں سوراخ کر کے لو ہے، چاندی یا سونے کا حلقة ڈال دیا کرتے تھے۔ یہ علامت ہوتی تھی۔

”دہریہ“ یہ لفظ دہر (زمانہ) سے بنائے ہے۔ یعنی زمانہ کو ہی خدا تصور کرنے والا۔ اللہ کو نہ ماننے والا۔ نیچری۔ وہ شخص جو زمانے کو قدیم مانے اور حدادث نہ جانے۔ اس جہاں کی بنا علی معمول پر ہی قائم کرنے والا۔ کسی خارجی عامل ہستی کا قائل نہ ہونے والا۔

تیسرا مضمون ”الفاظ معانی بدلتے ہیں“، یہ مضمون دراصل اردو میں مستعمل عربی الفاظ کی ایک مختصر لغت ہے۔ چوتھا مضمون ”لسانی تحقیق کے کچھ نئے زاویے“

پروفیسر صاحب لکھتے ہیں:

”مقالہ زیر نظر تحقیق لسانی اور سرگزشت الفاظ کے موضوع پر گزشتہ مباحثہ کا تسلسل ہے۔ سرگزشت الفاظ

اور لسانیات کے باہمی گہرے تعلق کے ادراک کے لیے بحث کو مفید اور دلچسپ بنانے کی کوشش کی گئی ہے۔“

مُھِّنْ عَلَىٰ اَوْ بِعْضِ مَعَاوِيَةٍ:

اس ترکیب و محاورے کا پس منظر اتنا واضح ہے کہ تفصیل میں جانے کی چند اس ضرور نہیں۔ باہمی منافرت کو ہوا دینے اور ملی یک جھقی کو پارہ پارہ کرنے میں ایسے ہی محاورات اور الفاظ و تراکیب بہدف ثابت ہوتے ہیں۔ ستم بالائے ستم یہ کہ محاورے کو ادا کرتے ہوئے ان جلیل القدر ہستیوں کا احترام بھی ملحوظ خاطر نہیں رکھا جاتا۔ اس قسم کے محاورات سے تاریخِ اسلام کے تنازعات کو ہوا ملتی ہے۔

عمر و عیار:

یہ کردار اردو ادب میں بچوں کے لیے لکھی گئی الف لیلوی کہانیوں میں اکثر ملتا ہے۔ اس کردار کو نہایت چالاک اور شاطر کے طور پر پیش کیا گیا ہے۔ اس کردار کو درپرداز فتح مصر حضرت عمر و بن العاص رضی اللہ عنہ کی طرف منسوب کیا جاتا ہے۔ جنہوں نے جنگِ صفين میں حضرت علی رضی اللہ عنہ کے مقابلے میں حضرت امیر معاویہ کا ساتھ دیا۔ انہی کی حکمتِ عملی سے حضرت معاویہ رضی اللہ عنہ سیاسی میدان میں کامیاب رہے۔ عمر و کوئ عمر و میں تبدیل کر کے نام کو بگڑا گیا ہے اور حقارت ظاہر کی گئی ہے۔

پروفیسر صاحب لکھتے ہیں:

”میرانتظام نظر بالکل واضح ہے کہ جن الفاظ کے اندر دوسرے عقائد و نظریات کا جنبہ باطن چھپا ہوا ہو۔ ہمیں غور کر کے ان کے استعمال سے حتی الامکان گریز کرنا چاہیے۔

پانچواں مضمون ”اردو کا عربی سے لسانی تعلق اور اصلاح زبان و ادب“

چھٹا مضمون ”اردو میں مستعمل عربی الفاظ کی تشكیل اور معنوی وسعت“

ساتواں مضمون ”املاء میں الفاظ کی جدا گانہ حیثیت سے احراف“

آٹھواں اور آٹھی مضمون ”قوی زبان اور ہمارے نشریاتی ادارے“

میں لکھنا چاہتا ہوں کہ پروفیسر صاحب کے لسانی مطالعے میں اسلامی فکر کا فرماء ہے۔ پھر خیال آیا کہ ”کارفرما“ کے معنی لغت میں دیکھے جائیں۔ لغت میں دیکھا تو معنی یوں نظر آئے۔ ”کام لینے اور کام بنانے والا۔ حکم کرنے اور چلانے والا۔ کمانڈر۔ بادشاہ۔ استاد۔ یہاں میں نے ”استاد“ کی رعایت حاصل کی ہے۔

اس کتاب کو پڑھ کر مجھے یہ بات سمجھ آئی کہ ایک مسلمان اردو کوکس طرح لکھنے اور پڑھنے۔ پروفیسر غازی علم الدین نے لسانیات کے موضوع پر لکھ کر ثواب حاصل کر لیا۔ ان کے ”لسانی مطالعے“ کی تبویل اور مقبولیت کے لیے دعا گوہوں۔

یہ کتاب مقتندرہ قوی زبان، ایوان اردو، پطرس بخاری روڈ ایچ ۳/۸، اسلام آباد نے شائع کی اور قیمت

= ۲۵۰ روپے ہے۔